



दुनिया का सबसे ऊँचा प्राकृतिक मेहराब (आर्च) चीन के पश्चिमी क्षेत्र 'शिचिंग' में है। इसे खोजने वाले अंग्रेज पर्वतारोही ऐरिक शिप्टन के नाम पर इसे 'शिप्टन स आर्च' नाम दिया गया। यद्यपि स्थानीय निवासी तो लम्बे समय से इस मेहराब से परिचित थे, लेकिन पश्चिमी जगत को 1947 में उस समय इसके बारे में जानकारी मिली, जब ऐरिक शिप्टन ने, इसे खोजने के बाद, "माउन्टेन्स ऑफ तार्तरी" नामक पुस्तक लिखी। ऐरिक शिप्टन उस समय काशहार में ब्रिटिश वाणिज्यदूत थे। शिप्टन ने दक्षिण की तरफ से शिप्टन आर्च तक पहुंचने के कई असफल प्रयास किये, पर हर बार ऊँचे-ऊँचे दरों, घाटियों तथा चट्टानों की भूलभुलैया में फंसकर रह जाते थे। शिप्टन की खोज के सालों बाद, इस आर्च को "सर्वाधिक ऊँचे प्राकृतिक आर्च" के रूप में गिनीज़ बुक ऑफ रिकॉर्ड्स में शामिल करने के लिए सूचीबद्ध किया गया। लेकिन गिनीज़ बुक का सम्पादक मंडल इसकी ऊँचाई का सत्यापन करने के लिये गया, तो वहां उन्हें आर्च नहीं मिला। तब इसे 'गिनीज़ बुक में शामिल करने का विचार त्याग दिया गया। इस घटना के करीब 50 साल बाद, वर्ष 2000 में, "नेशनल ज्योग्राफिक" ने फिर से आर्च खोजने का अभियान सॉन्सर किया। बेहतर किस्म के मानचित्रों तथा इलेक्ट्रॉनिक नैविगेशन सिस्टम से युक्त इस युग को न केवल आर्च ढूँढने में कामयाबी मिली, जिसे गिनीज़ बुक ऑफ रिकॉर्ड्स के सम्पादक नहीं ढूँढ पाये थे, बल्कि यह युग उसके शिखर तक चढ़ने में भी कामयाब रहा और उपयुक्त मार्ग मिलने के बाद ऊपर पहुंचकर इस आरौही दल ने आर्च की ऊँचाई का मापन किया, ताकि यह बात प्रमाणित एवं सत्यापित हो सके कि, यह दुनिया का सबसे ऊँचा प्राकृतिक आर्च है। इसकी ऊँचाई 1500 फीट (457.2 मीटर) तथा इसका द्वार 1200 फीट (366 मीटर) का है। अब यह क्षेत्र विकसित होकर पर्यटन स्थल का रूप ले चुका है।

सचिन पायलट को मुख्यमंत्री क्यों नहीं बनाया जा रहा है?

जयपुर/ जोधपुर, 13 नवम्बर (का.प्र.) 11 जुलाई 2020 को सचिन पायलट ने राजस्थान के उपमुख्यमंत्री रहते हुए मुख्यमंत्री अशोक गहलोत को चुनौती देते हुए दावा किया था कि, अशोक गहलोत अल्पमत में आ चुके हैं और 30 विधायक उनके खिलाफ हैं। उसके बाद से आज सवा 2 साल से ज्यदा का समय बीत चुका है, लेकिन अशोक गहलोत राजस्थान के मुख्यमंत्री हैं और सचिन पायलट सिर्फ विधायक हैं। लेकिन आज भी सचिन पायलट के नाम पर मुख्यमंत्री अशोक गहलोत अरहज हो जाते हैं। रविवार को जोधपुर में एक महिला पत्रकार का यह सवाल कि सचिन पायलट को मुख्यमंत्री क्यों नहीं बनाया जा रहा है, इस पर भी अशोक गहलोत अरहज हो गए और बिना जवाब दिए ही रवाना हो गए हैं।

दरअसल राजस्थान में कांग्रेस की राजनीति में पिछले करीब ढाई साल से जो स्थिति बनी हुई है, उससे कोई भी अचूता नहीं है। मुख्यमंत्री के तौर पर अशोक गहलोत बने हुए हैं, तो दूसरी ओर पूर्व उप मुख्यमंत्री सचिन पायलट

किसी भी तरह से अशोक गहलोत को चुनौती देने के मामले में पीछे नहीं रहना चाहते। तमाम स्थितियों, परिस्थितियों के बावजूद अभी तक कांग्रेस आलाकमान जो कि, अभी तक तो कांग्रेस के कार्यकारी अध्यक्ष के तौर पर सोनिया गांधी थी, वहीं अब कांग्रेस अध्यक्ष पद पर गैर गांधी अध्यक्ष के रूप में निर्वाचित हुए मलिकार्जुन खड्गे हैं, यह अभी तक तय नहीं कर पा रहे हैं कि, आखिरकार राजस्थान में होना क्या है। यही कारण है कि राजस्थान कांग्रेस ने आलाकमान को जो सीधी चुनौती, जिसमें कि समानांतर विधायक दल की बैठक बुलाई गई थी। इसके बाद आलाकमान की ओर से तीन नेताओं को नोटिस भी दिए गए थे, लेकिन इतना होने के बावजूद आज भी आलाकमान ना तो समानांतर विधायक दल की बैठक बुलाने वालों के खिलाफ कुछ कर पाया है, ना यह तय कर पाया है कि, राजस्थान कांग्रेस में जो टकराव बना हुआ है, उसे कैसे खत्म किया जाए।

इन सारी बातों के बीच आज भी एक सवाल सबसे बड़ा जो बना हुआ है, वह यह है कि, क्या आलाकमान से

अपने गृह जिले जोधपुर में यह सवाल सुनते ही मुख्यमंत्री गहलोत असहज हो गए और बिना जवाब दिए रवाना हुए

■ जुलाई 2020 के बाद से यह सवाल आज भी यं ही बना हुआ है, लेकिन कांग्रेस आलाकमान जवाब नहीं ढूँढ पा रहा है।

■ अब राहुल गांधी की भारत जोड़ो यात्रा के राजस्थान आने से पहले इस सवाल का जवाब मिलेगा या फिर परिस्थितियों में बड़ा बदलाव होने वाला है।

मिलने अपने 18 साथियों के साथ दिल्ली मानेसर गए हुए सचिन पायलट को पार्टी आलाकमान आगे आने वाले समय में किस स्थिति में देखा जाएगा है। यहां यह बात तो बहुत महत्वपूर्ण है कि, सचिन पायलट को कांग्रेस आलाकमान उत्तर प्रदेश विधानसभा चुनाव, मध्यप्रदेश विधानसभा उपचुनाव, आसाम विधानसभा चुनाव, हिमाचल विधानसभा चुनाव में बतौर स्टार प्रचारकों को काम लेना चाहता है, लेकिन क्या जिस वादे के साथ उन्हें

राजस्थान भेजा गया था, वह वादा भी निभाना चाहता है। यहां यह बात भी महत्वपूर्ण है कि, क्या वास्तव में सचिन पायलट से कांग्रेस आलाकमान ने कोई वादा किया था। या सिर्फ पायलट समर्थक ही इस बात का प्रचार कर रहे हैं। इस बात का खुलासा भी या तो गांधी परिवार कर सकता है, या उस परिवार के नजदीकी लोग इस बात का खुलासा कर सकते हैं। इन बातों का खुलासा नहीं होता है तब तक हर दिन नया सवाल खड़ा होता रहेगा।

चुनाव आते ...

(प्रथम पृष्ठ का शेष)

के खिलाफ कांग्रेसी नेताओं के गलत शब्दों को भाजपा धुना लेती है। पी.एम. पर अटक होता है तो भाजपा इसे कांग्रेस की मानसिकता बताने लगती है। इस तरह वह आम जनता की सहानुभूति हासिल कर लेती है। नतीजा, कांग्रेस का प्रदर्शन लगातार पूरे देश में कमजोर होता चला जा रहा है। वहीं, भारतीय जनता पार्टी लगातार हावी होती गई है।

प्रधानमंत्री मोदी के खिलाफ गलत शब्दों का इस्तेमाल करने वाले कांग्रेसी नेताओं की फेहरिस्त काफी लंबी है। इसमें राहुल गांधी का नाम शामिल है। इसके अलावा मुण्शीकर अय्यर, सुबोधकांत सहाय, रणदीप सुरजेवाला, अलका लांबा, शेख हुसैन, अजय राय भी यह कारनामा अंजाम दे चुके हैं। अब इन कांग्रेसी नेताओं की जुबान फिसल जाती है या फिर वह किसी रणनीति के तहत ऐसा करते हैं यह तो वही जानें, लेकिन लोग टर्म में यह कांग्रेस के लिए कहीं से भी फायदा पहुंचाने वाली नहीं दिख रही।

कोलकाता, 13 नवम्बर राष्ट्रपति द्रौपदी मुर्मू पर अपमानजनक टिप्पणी करने वाले तृणमूल कांग्रेस के नेता अखिल गिरी की मुश्किलें बढ़ती जा रही हैं। भाजपा सांसद लॉकेट चटर्जी ने रविवार को गिरी के खिलाफ नार्थ एवेन्यू पुलिस स्टेशन में शिकायत दर्ज कराई। चटर्जी ने गिरी के खिलाफ आईपीसी और अनुसूचित जाति व अनुसूचित जनजाति (एससी/एसटी) अधिनियम की धाराओं के तहत तत्काल कार्रवाई की मांग की है। उन्होंने कहा कि पार्टी

कांग्रेस ने कमल के निशान से जी-20 के लोगो के राजनीतिकरण का आरोप लगाया

रक्षा मंत्री राजनाथ सिंह ने कहा, कमल का फूल देश की सांस्कृतिक पहचान का प्रतीक है, 1857 की आजादी की लड़ाई में भी कमल की भूमिका रही थी

नई दिल्ली, 13 नवम्बर जी-20 के नए लोगो पर सवाल उठाने वालों पर रक्षा मंत्री राजनाथ सिंह ने जमकर निशाना साधा है। असल में जी20 के लोगो में कमल का निशान होने को लेकर सवाल उठाए गए थे। अगले महीने से भारत जी 20 की अध्यक्षता करने जा रहा है। इसी सप्ताह प्रधानमंत्री नरेंद्र मोदी ने जी 20 का नए लोगो का अनावरण किया था। सोमवार को प्रधानमंत्री नरेंद्र मोदी ने कहा था कि इस बार जी 20 का मंत्र है, एक धरती, एक परिवार, एक भविष्य। उन्होंने कहा था कि इस लोगो में कमल का फूल है। यह तो वही जा रहा है। कमल का फूल देश का प्रतीक है। कमल का फूल देश की सांस्कृतिक पहचान का प्रतीक है। 1857 में पहले संग्राम के वक्त तो आजादी के मतवालों ने एक हाथ में रोटी और दूसरे में कमल का फूल लेकर लड़ाई लड़ी। क्या यह करके प्रधानमंत्री ने कोई

विरोध को लेकर भी सवाल उठाए जाते हैं। ये हमारे भारत की अमिता से जुड़े हुए प्रतीक हैं। जी-20 यानी दुनिया के ऐसे देशों का सम्मेलन यहां होने जा रहा है जो कि दुनिया की 85 फीसदी अर्थव्यवस्था पर पकड़ रखते हैं। ऐसे सारे बड़े बड़े सम्मेलन भारत में होने जा रहा है। उस सम्मेलन के लिए हमारे प्रधानमंत्री ने लोगो जारी किया। लोगो में कमल का फूल बना हुआ है। कमल का फूल देखकर लोगों ने हंगामा शुरू कर दिया और कहा कि कमल का फूल तो भाजपा का चुनाव चिह्न है। उन्होंने कहा, आरोप लगाने की भी एक सीमा होती है। सच्चाई यह है कि कमल का फूल भारत में ही सरकार ने 1950 में राष्ट्रीय पुष्प घोषित कर दिया था। कमल का फूल देश

राष्ट्रपति पर टिप्पणी करने वाले मंत्री का आदिवासी समाज ने भारी विरोध किया

■ आदिवासी समाज के लोगों ने तृणमूल के मंत्री की कार रोकी, विवादित बयान देने वाले मंत्री अखिल गिरी के खिलाफ एफ.आई.आर दर्ज।

■ अखिल गिरी की टिप्पणी के विरोध में आदिवासी समाज के लोगों ने रविवार को बांकुड़ा में सड़कों पर उतर आए। इन लोगों ने पश्चिम बंगाल सरकार में मंत्री ज्योत्सना मंडी की कार को रोक दिया और जोरदार प्रदर्शन किया।

चीफ ममता बनर्जी को गिरी को बर्खास्त कर देना चाहिए और खुद राष्ट्रपति मुर्मू से इस घटना के लिए माफी मांगनी चाहिए।

एफ आई आर दर्ज कराने के बाद चटर्जी ने कहा, ममता बनर्जी को इस

वनरक्षक भर्ती परीक्षा का दूसरी पारी का पेपर निरस्त

राजस्थान कर्मचारी चयन बोर्ड ने पेपर लीक होने की संभावना और इस संबंध में मुकदमा दर्ज होने के बाद आदेश जारी किए

जयपुर/राजसमंद, 13 नवम्बर (का.प्र.) राजस्थान कर्मचारी चयन बोर्ड की ओर से शनिवार को दोपहर की पारी में आयोजित की गई वनरक्षक भर्ती परीक्षा निरस्त कर दी गई है। वहीं पेपर लीक करने के मामले में एसओजी टीम और राजसमंद पुलिस ने दरिबा के बिजली विभाग में तकनीकी सहायक के पद पर कार्यरत कर्मचारी को गिरफ्तार किया गया है। वहीं इस गिरोह के 10 लोगों को हिरासत में लेकर पूछताछ की जा रही है।

बोर्ड अध्यक्ष हरिप्रसाद ने इस संबंध में रविवार शाम निर्देश जारी करते हुए कहा कि इस पारी की परीक्षा अब जल्द ही दोबारा आयोजित की जाएगी। बोर्ड अध्यक्ष ने बताया कि राजसमंद पुलिस की ओर से 12 नवंबर को दूसरी पारी में आयोजित की गई परीक्षा के पेपर के संबंध में मुकदमा दर्ज किया गया है। पुलिस की ओर से दर्ज मुकदमे और एसओजी से प्राप्त प्रारंभिक सूचनाओं के आधार पर पेपर लीक होने की संभावना होने से बोर्ड ने दोपहर की पारी में हुए पेपर को निरस्त कर दिया है।

उधर इस मामले में एसओजी टीम और राजसमंद पुलिस ने दरिबा के बिजली विभाग में तकनीकी सहायक दीपक शर्मा को गिरफ्तार कर लिया है।

■ पेपर लीक के मामले में एसओजी टीम और राजसमंद पुलिस ने दरिबा में तकनीकी सहायक को गिरफ्तार किया।

■ गिरोह के 10 लोगों को हिरासत में लेकर पूछताछ की जा रही है।

उसने प्रश्न पत्र व आंसर शीट को सोशल मीडिया पर शेयर किया था। एसपी सुधीर चौधरी ने बताया कि राजस्थान कर्मचारी चयन आयोग की ओर से आयोजित वनरक्षक भर्ती परीक्षा पूरे राजस्थान में विभिन्न केन्द्रों पर आयोजित करवाई गई। शनिवार को एसओजी जयपुर की ओर से रेलमगार थाना पुलिस को परीक्षा की दूसरी पारी के प्रश्न पत्र की आंसर शीट को परीक्षा शुरू होने से करीब एक घंटे पहले वाट्सअप पर प्राप्त कर अन्य अर्थार्थियों को भेजे जाने की सूचना मिली।

इस पर पुलिस ने पेपर लीक करने वाले गिरोह का पर्दाफाश कर मुख्य आरोपी दरिबा में बिजली विभाग में कार्यरत तकनीकी सहायक दीपक कुमार शर्मा (30) पुत्र नंदलाल शर्मा निवासी जाखोटा सपोटरा जिला करौली को गिरफ्तार कर लिया। पुलिस ने उसके मोबाइल पर वाट्सअप की जांच कि तो उसमें वनरक्षक भर्ती परीक्षा सम्बन्धित

पेपर लीक के मामले में एसओजी टीम और राजसमंद पुलिस ने दरिबा में तकनीकी सहायक को गिरफ्तार किया।

उसने प्रश्न पत्र व आंसर शीट को सोशल मीडिया पर शेयर किया था। एसपी सुधीर चौधरी ने बताया कि राजस्थान कर्मचारी चयन आयोग की ओर से आयोजित वनरक्षक भर्ती परीक्षा पूरे राजस्थान में विभिन्न केन्द्रों पर आयोजित करवाई गई। शनिवार को एसओजी जयपुर की ओर से रेलमगार थाना पुलिस को परीक्षा की दूसरी पारी के प्रश्न पत्र की आंसर शीट को परीक्षा शुरू होने से करीब एक घंटे पहले वाट्सअप पर प्राप्त कर अन्य अर्थार्थियों को भेजे जाने की सूचना मिली।

इस पर पुलिस ने पेपर लीक करने वाले गिरोह का पर्दाफाश कर मुख्य आरोपी दरिबा में बिजली विभाग में कार्यरत तकनीकी सहायक दीपक कुमार शर्मा (30) पुत्र नंदलाल शर्मा निवासी जाखोटा सपोटरा जिला करौली को गिरफ्तार कर लिया। पुलिस ने उसके मोबाइल पर वाट्सअप की जांच कि तो उसमें वनरक्षक भर्ती परीक्षा सम्बन्धित

मुंबई एयरपोर्ट...

(प्रथम पृष्ठ का शेष)

की इंटेंडिपण्डर रखी थी। अधिकारियों ने यू.ए.ई. की बनी 53 किलो सोने की इंटेंडिपण्डर को हिरासत में लिया था। दीपक ने पुलिस को पूछताछ में बताया कि दौसा में लालसोट क्षेत्र के गांव अजयपुरा के हेमराज मीणा ने पेपर लिखा। पुलिस की स्पेशल टीम ने परीक्षा देकर लौटते वक्त मोबाइल लोकेशन ट्रेस के आधार पर लालसोट रेलवे स्टेशन के पास से हेमराज मीणा को दबोचा। दौसा के पीजी कॉलेज में हेमराज का इंटर आया था। हेमराज ने परीक्षा शुरू होने के साथ ही आंसर शीट भेजने की बात स्वीकार की है। कोटावाली पुलिस हेमराज से भी पूछताछ कर रही है।

विजेन्द्र (24) श्रीलाल सैनी निवासी जाखोटा सपोटरा जिला करौली सहित दिल्ली से अन्य आरोपी भरत चौधरी को हिरासत में लिया है। पुलिस इन सभी से पूछताछ करने में जुटी है।

एसपी चौधरी ने बताया कि आरोपी दीपक से पूछताछ में सामने आया कि पेपर की सूचना पवन पुत्र श्यामलाल सैनी निवासी गंगारुप सिटी सवाईमाधोपुर ने उसके वाट्सअप पर वाईस कॉल के जरिए शनिवार को दूसरी पारी के पेपर से एक घंटा पहले दी। इस दौरान आंसर शीट पांच लाख रुपए में उपलब्ध कराने की बात तय हुई। दीपक ने परीक्षा प्रश्न मय आंसर शीट उसके परिचित जितेन्द्र कुमार सैनी व हेतराम को परीक्षा से पहले वाट्सअप नंबर पर 6-6 लाख रुपयों में भेजे। चौधरी ने बताया कि दूसरी पारी के मूल प्रश्न पत्र की आंसर शीट का मिलान करने पर 62 प्रश्नों के विकल्प आरोपी दीपक शर्मा के वाट्सअप पर पाए गए। इस पर पुलिस ने पुलिस ने आरोपियों के खिलाफ मुकदमा दर्ज कर उन्हें गिरफ्तार कर लिया।

गौरतलब है कि 2300 पदों के लिए हुई वनरक्षक भर्ती परीक्षा के 12 नवंबर के दूसरी पारी की आंसर शीट शनिवार को पेपर शुरू होने से पूर्व ही राजसमंद के रेलमगार थाना क्षेत्र में वायरल हो गई थी।

जिसके बाद इस मामले में पुलिस ने करौली के दीपक शर्मा को हिरासत में लिया था। दीपक ने पुलिस को पूछताछ में बताया कि दौसा में लालसोट क्षेत्र के गांव अजयपुरा के हेमराज मीणा से उसने पेपर लिखा। पुलिस की स्पेशल टीम ने परीक्षा देकर लौटते वक्त मोबाइल लोकेशन ट्रेस के आधार पर लालसोट रेलवे स्टेशन के पास से हेमराज मीणा को दबोचा। दौसा के पीजी कॉलेज में हेमराज का इंटर आया था। हेमराज ने परीक्षा शुरू होने के साथ ही आंसर शीट भेजने की बात स्वीकार की है। कोटावाली पुलिस हेमराज से भी पूछताछ कर रही है।

भारत के पहले निजी रॉकेट की लॉन्चिंग टली

खराब मौसम रॉकेट की समय पर लॉन्चिंग में परेशानी बना, अब 18 नवम्बर के बाद लॉन्च करने का कार्यक्रम तय हुआ

हैदराबाद, 13 नवम्बर हैदराबाद स्थित अंतरिक्ष स्टार्टअप स्काईरूट एयरोस्पेस ने रविवार को कहा कि खराब मौसम की वजह से भारत के पहले निजी तौर पर विकसित रॉकेट विक्रम-एस का उप-कक्षीय प्रक्षेपण तीन दिनों के लिए (18 नवंबर तक) स्थगित हो गया है। स्काईरूट एयरोस्पेस के प्रवक्ता ने कहा, खराब मौसम के पूर्वानुमान के कारण, हमें श्रीहरिकोटा से हमारे विक्रम-एस रॉकेट प्रक्षेपण के लिए 15-19 नवंबर तक एक नयी विंडो दी गई है, जिसकी सबसे संभावित तारीख 18 नवंबर को सुबह 11.30 बजे है। प्रक्षेपण के लिए पहले 15 नवंबर को तारीख निर्धारित की गयी थी।

स्काईरूट एयरोस्पेस का प्रारम्भ नामक पहला मिशन दो भारतीय और एक विदेशी प्राहकों के अंतरिक्ष उपकरण (पेलोड) को ले जाएगा और श्रीहरिकोटा में भारतीय अंतरिक्ष अनुसंधान संगठन (इसरो) के प्रक्षेपण स्थल से प्रक्षेपण को तैयार है। इस मिशन को स्काईरूट के लिए एक महत्वपूर्ण मील का पत्थर माना जाता है, क्योंकि यह उन 80 प्रतिशत तकनीकों को मान्यता दिलाने में मदद करेगा, जिनका उपयोग विक्रम-1 कक्षीय वाहन में किया जाएगा, जिसे अगले साल प्रक्षेपित करने की योजना है। स्काईरूट के एक प्रवक्ता ने कहा, जिस प्रमुख क्षेत्र की हम बारीकी से निगरानी करेंगे, वह हमारे टोस ईंधन वाले रॉकेट इंजन कलाम-1 का प्रदर्शन होगा।

चेन्नई स्थित एयरोस्पेस स्टार्टअप

■ हैदराबाद स्थित स्काईरूट एयरोस्पेस ने देश का पहला निजी रॉकेट विकसित किया है। रॉकेट लॉन्चिंग के लिए पहले 15 नवंबर की तारीख निर्धारित की गयी थी।

■ इस मिशन के साथ स्काईरूट अंतरिक्ष में रॉकेट प्रक्षेपित करने वाली भारत की पहली निजी अंतरिक्ष कंपनी बनने को तैयार है। इससे अंतरिक्ष क्षेत्र में एक नए युग की शुरुआत होगी।

स्पेसकिंडज भारत, अमेरिका, सिंगापुर और इंडोनेशिया के छात्रों द्वारा विकसित 2.5 किलोग्राम पेलोड फन-सैट प्रक्षेपित करेगा। इस मिशन के साथ स्काईरूट अंतरिक्ष में रॉकेट प्रक्षेपित करने वाली भारत की पहली निजी अंतरिक्ष कंपनी बनने को तैयार है। इससे अंतरिक्ष क्षेत्र में एक नए युग की शुरुआत होगी। निजी क्षेत्र की भागीदारी को सुविधाजनक बनाने के लिए इसे 2020 में खोला गया था।